

मनेन्द्रगढ़

02 अक्टूबर 2025

रुबुवार

दैनिक

मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

द्रोणाचार्य अवॉर्ड पाने...
@ पेज 7

असत्य पर सत्य की विजय का पर्व: हर्षोल्लास से आज मनाई जाएगी विजयादशमी

कोटा में बारिश से रामलीला में लंका दहन टला, बिगड़ी व्यवस्था

कोटा, एजेंसी। शहर में मंगलवार शाम को आई बारिश के बाद भी दशहरा मैदान में 215 फीट का रावण खड़ा रहा। इतनी तेज बारिश की मार के बावजूद रावण पर वाटरप्रूफ तकनीक के चलते उस पर कोई असर नहीं हुआ। वहीं शहर के श्रीराम रोड पर चल रही रामलीला में लंका दहन का प्रसंग बारिश के कारण टल गया। राजस्थान में मानसून विदाई के चार दिन बाद मंगलवार शाम को मौसम ने अचानक करवट ली। दक्षिण-पूर्वी जिलों में एक्टिव नए सिस्टम के कारण कोटा, जयपुर, दौसा, अजमेर और सीकर में मूसलाधार बारिश हुई। कई इलाकों में एक घंटे में 2 से 3 इंच तक बरसात हुई। कोटा में मंगलवार को

6.1 एमएम बारिश रिकॉर्ड हुई। दशहरा मैदान में 215 फीट का रावण खड़ा रहा :शहर में मंगलवार शाम को आई बारिश के बाद भी दशहरा मैदान में 215 फीट का रावण खड़ा रहा। वहीं नवरात्रि की अष्टमी पर मंदिरों में भारी भीड़ रही। इस दौरान अचानक हुई बारिश से भक्तों को दिक्कत का सामना करना पड़ा। रामलीला पंडालों में लोग भीगते नजर आए और कई लोग रामायण के सेट के नीचे जाकर छुपे। रामलीला के मैदान में पानी भरा, लंका दहन का प्रसंग टल गया :मंगलवार रात साढ़े 9 बजे के बाद झमाझम बारिश ने दशहरे की तैयारियां बिगाड़ दीं। श्रीराम रोड पर चल रही रामलीला में लंका दहन का प्रसंग टल गया। मैदान में पानी भरने से मेले में अफरा-तफरी रही। इधर, महावीर नगर और आरकेपुरम क्षेत्र में बिजली गुल होने से लोग अंधेरे और उमस से परेशान रहे। वहीं मंदिरों में चल रही रामायण मोबाइल की टॉच जलाकर पढ़ी गई। लगातार बारिश से तापमान में गिरावट आई और गर्मी-उमस से राहत मिली। वहीं दोपहर के समय ग्रामीण इलाकों में भी तेज बारिश हुई।

भारी बारिश से जयपुर में रावण के पुतले बहे

मानसून सीजन खत्म, देश में 1500 मौतें अक्टूबर में 15% ज्यादा बारिश संभव

नई दिल्ली/भोपाल/लखनऊ, एजेंसी। देशभर से मानसून मंगलवार को खत्म हो गया, लेकिन बारिश का दौर जारी है। राजस्थान में बुधवार को तेज बारिश का अलर्ट है। कल जयपुर, सीकर सहित कई जिलों में झमाझम बारिश हुई। जयपुर में 2 घंटे की बारिश से सड़कें तालाब बन गईं। जयपुर के इलाकों में 2 से 3 फीट पानी भर गया। दशहरा पर रावण दहन के लिए तैयार पुतले भी पानी में बहते दिखे। कोटा में 221 फीट ऊंचा रावण का पुतला भीग गया। दावा है कि यह दुनिया का सबसे ऊंचा रावण का पुतला है। मौसम विभाग ने राजस्थान में दशहरे के दिन, 2 अक्टूबर को भी तेज बरसात की आशंका जताई है। भारतीय मौसम विभाग (IMD) ने बताया कि इस साल देश में मानसून सीजन (जून से सितंबर तक) में सामान्य से 8% ज्यादा बारिश हुई है। भारत में चार महीने के दौरान 868.6mm बारिश होती है। इस साल 937.2mm वर्षा दर्ज की गई। मौसम से जुड़ी घटनाओं में 1520 लोगों की मौत हुई। कुल मौतों में से 935 बाढ़ और भारी बारिश से हुईं, जबकि 570 लोग बिजली गिरने और आंधी-तूफान में मारे गए। मध्य प्रदेश में सबसे ज्यादा 290 मौतें दर्ज की गईं। IMD ने बताया कि बारिश का दौर अक्टूबर से दिसंबर तक जारी रहेगा। अक्टूबर में सामान्य से 15% ज्यादा बारिश हो सकती है। तमिलनाडु, आंध्र प्रदेश, केरल और कर्नाटक में भी मानसून के बाद सामान्य से ज्यादा बारिश हो सकती है।

अवकाश की सूचना

आज विजयादशमी के पर्व पर कार्यालय में अवकाश रहेगा। अतः अखबार का अगला अंक (शनिवार) 04 अक्टूबर को आएगा। सभी संवाददाताओं, पाठकों एवं विज्ञापन दाताओं व शुभचिंतकों को विजयदशमी की शुभकामनाएं।

संपादक

करुण भगदड़- सरकार ने हदसे के वीडियो जारी किए डिप्रेशन में गए विजय की पार्टी के कार्यकर्ता ने फंदे से लटक कर जान दी

चेन्नई, एजेंसी। तमिलनाडु सरकार ने 27 सितंबर को एक्टर विजय की रैली से जुड़े वीडियो जारी किए हैं। सरकार का दावा है कि रैली के दौरान नियमों का उल्लंघन किया गया। रैली में अनुमान से दोगुनी भीड़ पहुंची, जिससे भारी अव्यवस्था और परेशानियां हुईं। करूर में एक्टर विजय की रैली में मंची भगदड़ में 41 लोगों की मौत हो गई थी। 51 लोग अब भी ICU में हैं। इधर, भगदड़ के बाद डिप्रेशन में गए टीवीके के कार्यकर्ता अय्यप्पन ने फंदे से लटक कर जान दे दी है। विल्लुपुरम जिले के इडुच्च पदाधिकारी ने आत्महत्या कर ली। अय्यप्पन के पास से सुसाइड नोट भी मिला है। 51 साल के अय्यप्पन ने लिखा, जब विजय करूर आए थे, तब पर्याप्त पुलिस नहीं थी। विजय के प्रशंसकों ने अच्छा काम किया। यह हादसा सेंथिल बालाजी की वजह से हुआ। पुलिस भी इसमें शामिल है। उन्हें जल्द से जल्द गिरफ्तार करके जेल भेजा जाना चाहिए। विजय बोले- बदला मुझसे ले, मेरे लोगों से नहीं : भगदड़ के 2 दिन बाद एक्टर विजय थलपति ने मंगलवार को एक वीडियो जारी किया। इसमें विजय ने कहा, क्या छरू स्टालिन बदला लेने की कोशिश कर रहे हैं। हमने कुछ गलत नहीं किया। अगर बदला लेना है तो मेरे पास आओ। मैं घर में मिलंगा या ऑफिस में। मेरी पार्टी के पदाधिकारियों को पुलिस ने गिरफ्तार कर लिया है।

केंद्रीय कर्मचारियों का महंगाई भत्ता 3 परसेंट बढ़ा

● 49 लाख कर्मचारी, 68 लाख पेंशनर्स को फायदा; 1 जुलाई से लागू, 3 महीने का एरियर मिलेगा

नई दिल्ली, एजेंसी। केंद्र ने दिवाली और दशहरा से पहले केंद्रीय कर्मचारियों के महंगाई भत्ते में 3 परसेंट की बढ़ोतरी कर दी है। यह इजाफा एक जुलाई से लागू होगा। कर्मचारियों को 3 महीने का एरियर मिलेगा। यह फैसला बुधवार को

पीएम मोदी की अध्यक्षता में हुई कैबिनेट मीटिंग में लिया गया। अब कर्मचारियों का महंगाई भत्ता 55%से बढ़कर 58% हो जाएगा। इसका लाभ 49.2 लाख केंद्रीय कर्मचारियों और 68.7 लाख पेंशनर्स को मिलेगा। इससे केंद्र सरकार के खजाने पर 10,084 करोड़ रुपए का भार आएगा। 6 महीने पहले 2% महंगाई भत्ता

बढ़ाया था मार्च महीने में महंगाई भत्ते में 2% की बढ़ोतरी की गई थी। तब यह 7 साल में सबसे कम इजाफा था। आमतौर पर महंगाई भत्ते में बढ़ोतरी 3% से 4% के बीच होती है, लेकिन उस वक्त बढ़ोतरी सिर्फ 2% की गई थी। महंगाई से निपटने के लिए दिया जाता है DA महंगाई बढ़ने के बावजूद सरकारी कर्मचारियों और पेंशनधारकों के जीवन स्तर को बनाए रखने के लिए महंगाई भत्ता यानी, DA दिया जाता है।

जनता का हक लूट रही है हिमाचल की कांग्रेस सरकार : नन्हा

नई दिल्ली, एजेंसी। भारतीय जनता पार्टी के राष्ट्रीय अध्यक्ष जेपी नन्हा ने हिमाचल प्रदेश की कांग्रेस सरकार को जनविरोधी बताते हुए कहा कि वह जनता का हक लूटने की मंशा से टैक्स का बोझ बढ़ाकर उनकी जेब पर डाका डालने का कुत्सित प्रयास कर रही है। नन्हा ने बुधवार को एक्स पर एक वीडियो संदेश में कहा कि मोदी सरकार जहां जीएसटी बचत उत्सव के माध्यम से लोगों को बड़ी राहत प्रदान कर रही है, तो वहीं हिमाचल प्रदेश की जनविरोधी कांग्रेस सरकार जनता का हक लूटने की मंशा से टैक्स का बोझ बढ़ाकर उनकी जेब पर डाका डालने का कुत्सित प्रयास कर रही है।

नई दिल्ली, एजेंसी। कांग्रेस अध्यक्ष और राज्यसभा में विपक्ष के नेता मल्लिकार्जुन खड़गे (83 साल) को मंगलवार को बेंगलुरु एक अस्पताल में भर्ती कराया गया। उनके बेटे और कर्नाटक के मंत्री प्रियांक खड़गे ने बुधवार ड़ पर इसकी जानकारी दी। प्रियांक ने लिखा- मल्लिकार्जुन खड़गे को पेसमेकर लगाने की सलाह दी गई है और उन्हें पहले से प्लानिंग के तहत अस्पताल में भर्ती

PTA को बताया कि खड़गे को मंगलवार को बुखार और पैर में दर्द की शिकायत के बाद बेंगलुरु के एमएस रमैया अस्पताल ले जाया गया। वहां के डॉक्टर उनकी देखभाल कर रहे हैं। कर्नाटक के मुख्यमंत्री सिद्धारमैया ने बुधवार को खड़गे से अस्पताल जाकर मुलाकात की। बाद में पत्रकारों को बताया- उन्हें थोड़ी बेचैनी हो रही थी। वे अब ठीक हैं। बात कर रहे हैं।

बेटे ने कहा- डॉक्टरों ने पेसमेकर लगाने की सलाह दी, इसलिए एडमिट हुए; उनकी हालत स्थिर

बेटा बोले- मुझसे ले, मेरे लोगों से नहीं : भगदड़ के 2 दिन बाद एक्टर विजय थलपति ने मंगलवार को एक वीडियो जारी किया। इसमें विजय ने कहा, क्या छरू स्टालिन बदला लेने की कोशिश कर रहे हैं। हमने कुछ गलत नहीं किया। अगर बदला लेना है तो मेरे पास आओ। मैं घर में मिलंगा या ऑफिस में। मेरी पार्टी के पदाधिकारियों को पुलिस ने गिरफ्तार कर लिया है।

मोदी बोले- घुसपैठियों से चुनौती मिल रही, सतर्क रहना है

संघ के पास डेमोग्राफी में बदलाव रोकने का रोडमैप; डाक टिकट-सिक्का जारी किया

पीएम ने आरएसएस पर डाक टिकट भी जारी किया

प्रधानमंत्री ने कहा कि राष्ट्रीय स्वयंसेवक संघ समाज के विभिन्न वर्गों के साथ मिलकर काम करता है, लेकिन इसकी विभिन्न शाखाओं के बीच कभी अंतर्विरोध नहीं होता क्योंकि ये सभी राष्ट्र प्रथम के सिद्धांत पर काम करते हैं। आरएसएस की स्थापना के 100 वर्ष पूरे होने के उपलक्ष्य में एक डाक टिकट जारी करते हुए प्रधानमंत्री मोदी ने कहा कि संघ के स्वयंसेवक राष्ट्र की सेवा और समाज को सशक्त बनाने के लिए अथक प्रयास करते रहे हैं। सामाजिक न्याय की स्थापना करना और राष्ट्रीय एकता को प्रहार करते हैं। अतिवादी सोच, क्षेत्रवाद, जाति-भाषा पर विवाद और बाहरी ताकतों द्वारा भड़काए

राष्ट्र प्रथम का सिद्धांत

उन्होंने कहा, ‘‘आज जारी किया गया स्मारक डाक टिकट एक श्रद्धांजलि है, जो 1963 के गणतंत्र दिवस परेड में गर्व से मार्च करने वाले आरएसएस स्वयंसेवकों की याद दिलाता है। अपनी स्थापना के बाद से आरएसएस ने राष्ट्र निर्माण पर ध्यान केंद्रित किया है। आरएसएस समाज के विभिन्न वर्गों के साथ मिलकर काम करता है, लेकिन इसकी विभिन्न शाखाओं के बीच कभी कोई अंतर्विरोध नहीं होता क्योंकि ये सभी राष्ट्र प्रथम के सिद्धांत पर काम करते हैं।’’ मोदी ने कहा कि आरएसएस ‘एक भारत, श्रेष्ठ भारत’ के विचार में विश्वास करता है, हालांकि आजादी के बाद इसे राष्ट्रीय मुख्यधारा में शामिल होने से रोकने के प्रयास किए गए। उन्होंने कहा, ‘‘विविधता में एकता हमेशा से भारत की आत्मा रही है, अगर यह सिद्धांत टूटा तो भारत कमजोर हो जाएगा। चुनौतियों के बावजूद आरएसएस मजबूती से खड़ा है और निरंतर राष्ट्र की अथक सेवा कर रहा है।’’ बता दें कि केशव बलिराम हेडगेवार ने 1925 में नागपुर में आरएसएस की स्थापना एक स्वयंसेवी संगठन के रूप में की थी जिसका उद्देश्य नागरिकों में सांस्कृतिक जागरूकता, अनुशासन, सेवा और सामाजिक उत्तरदायित्व को बढ़ावा देना था। मोदी खुद संघ प्रचारक थे और उन्होंने भारतीय जनता पार्टी (भाजपा) में शामिल होने से पहले एक कुशल संगठनकर्ता के रूप में अपनी पहचान बनाई थी। भाजपा की वैचारिक प्रेरणा हिंदुत्ववादी संगठन से मिलती है। इसके साथ ही उन्होंने चेतावनी दी कि अगर यह सिद्धांत टूट गया तो राष्ट्र की ताकत भी कमजोर हो जाएगी।

पश्चिम बंगाल के दुर्गा पंडाल में टीएमसी विधायक ने गाथा मदीना-काबा का गीत, भाजपा ने साधा निशाना

कोलकाता, एजेंसी। पश्चिम बंगाल की राजधानी कोलकाता में एक दुर्गा पूजा पंडाल में तृणमूल कांग्रेस (टीएमसी) नेता मदन मित्रा के गाए एक गाने का आनंद लेने पर मुख्यमंत्री ममता बनर्जी भारतीय जनता पार्टी (भाजपा) के निशाने पर आ गई हैं। भाजपा ने उन पर सनातन धर्म और सनातनी मान्यताओं को कुचलने का आरोप लगाया है। पश्चिम बंगाल में दुर्गा पूजा के दौरान एक वीडियो सोशल मीडिया पर भारी विवाद का कारण बन गया है। राजधानी कोलकाता के एक भव्य पूजा पंडाल में तृणमूल कांग्रेस (टीएमसी) विधायक मदन मित्रा मां दुर्गा की प्रतिमा के सामने मशहूर गीत मेरे दिल में मक्का है, मेरी आंखों में मदीना है ज गाते दिखाई दिए हैं। इस दौरान मौजूद मुख्यमंत्री ममता बनर्जी ने भी ताली बजाकर उनका उत्साह बढ़ाया। यह वीडियो सामने आते ही सोशल मीडिया पर वायरल हो गया और चौतरफा आलोचना शुरू हो गई। नवरात्र के नौ दिनों में लोग शक्ति की देवी दुर्गा की आराधना करते हैं, देवी स्तुति, दुर्गा सप्तशती और दुर्गा चालीसा का पाठ होता है। ऐसे में मां दुर्गा की प्रतिमा के सामने इस्लाम से संबंधित गाने किए जाने को सनातन आस्था पर आघात माना जा रहा है। सैकड़ों लोगों ने इस वीडियो को सोशल मीडिया पर शेयर करते हुए कहा कि दुर्गा पूजा पंडालों में देवी की वंदना की जगह काबा और मदीना का गुणगान आस्था का अपमान है और यह सनातनियों को आहत करने वाला कृत्य है। लोगों ने इसे ममता सरकार की चोट बैंक राजनीति से जोड़ते हुए कहा कि राज्य की ऐतिहासिक सांस्कृतिक विरासत के साथ खिलवाड़ किया जा रहा है।

उपायुक्त (राजस्व)
नगर पालिक निगम रीवा (म.प्र.)

इस बारिश के कारण नवदुर्गा पंडालों में भक्तों को परेशानी का सामना करना पड़ रहा है। आज नवरात्रि की नवमी होने के कारण हवन के कार्यक्रम आयोजित किए जा रहे हैं, जिसके लिए बारिश से बचाव हेतु वॉटरप्रूफ हवन स्थल तैयार किए जा रहे हैं।

सूर्यकुमार यादव की कप्तानी में हम एक भी टूर्नामेंट नहीं हारे : सैयद किरमानी



बेंगलुरु, एजेंसी। भारतीय क्रिकेट टीम के पूर्व विकेटकीपर बल्लेबाज सैयद किरमानी ने एशिया कप जीतने वाली भारतीय क्रिकेट टीम को बधाई दी है। उन्होंने कहा कि सूर्यकुमार यादव जब से टी20 कप्तान बने हैं। भारतीय टीम ने एक भी टी20 सीरीज नहीं गंवाई है। उन्होंने कहा, बतौर कप्तान सूर्यकुमार यादव बेहतरीन रहे हैं। उन्होंने टीम का अच्छे से नेतृत्व किया है। हमें अच्छे परिणाम मिले हैं। टीम को जो भी सफलता मिलती है, उसमें 90 प्रतिशत योगदान खिलाड़ियों का और 10 प्रतिशत सपोर्ट स्टाफ का होता है। एशिया कप में टीम इंडिया का प्रयास बेहतरीन रहा। फाइनल मैच का जिक्र करते हुए उन्होंने कहा, फरहान और फखर ने पाकिस्तान को अच्छी शुरुआत दी थी, इससे टीम की चिंता बढी थी। हमारे गेंदबाजों ने अच्छी वापसी कराई। लक्ष्य का पीछा करते हुए भारतीय टीम को शुरुआत में झटके लगे। इसमें अभिषेक शर्मा का विकेट भी शामिल था, जो टूर्नामेंट में अच्छे फॉर्म में दिखे। उन्होंने कहा, टीम जब मुश्किल में होती है, तो आपको धैर्य के साथ खेलना होता है। फाइनल मुकाबले में तिलक ने ऐसा ही किया। दुबे ने भी तिलक का अच्छा साथ निभाया। दुबे ने एक-दो ओवर में अपनी बैटिंग से मैच का पलड़ा भारत की तरफ मोड़ा। आपको हमेशा स्थिति को समझकर अपनी क्षमता को परखते हुए खेलना होगा। तिलक ने यही किया। किसी भी खिलाड़ी को अपने प्रदर्शन में निरंतरता बनाए रखनी चाहिए। उसके मन में ऐसा अभिमान नहीं आना चाहिए कि उसने देश को जिताया है। यह टीम गेम है। किरमानी ने कहा, अभिषेक शर्मा को प्लेयर ऑफ द मैच का पुरस्कार दिया गया। वह पूरे टूर्नामेंट के दौरान शानदार खेले। उन्हें बैटिंग करते हुए देखना सुखद था। सभी सूर्यकुमार यादव की विस्फोटक बल्लेबाजी का भी इंतजार कर रहे थे। दुर्भाग्यवश वह नहीं चले। कोई बात नहीं है, क्रिकेट यही है। हर दिन आपका नहीं हो सकता है। सजू, सैमसन एक बेहतरीन विकेटकीपर बल्लेबाज रहे हैं और उन्होंने अपनी क्षमता को साबित किया है। फाइनल में जिस शॉट पर वह आउट हुए, उसे वह नियंत्रित कर सकते थे। उन्होंने कहा कि एशिया कप में भारतीय टीम की जीत टीम भावना की जीत थी। सभी खिलाड़ियों ने एकजुट होकर प्रदर्शन किया।

दौसा में होगी 30वीं सब-जूनियर राष्ट्रीय टेनिस बॉल क्रिकेट प्रतियोगिता

दौसा, एजेंसी। देव नगरी दौसा आगामी दिनों में खेलों का गवाह बनेगी। यहां 14 से 17 अक्टूबर तक 30वीं सब-जूनियर राष्ट्रीय टेनिस बॉल क्रिकेट प्रतियोगिता का आयोजन किया जाएगा। खेल प्रेमियों में इस प्रतियोगिता को लेकर उत्साह देखने को मिल रहा है और आयोजन को सफल बनाने की तैयारियां अंतिम चरण में हैं। ये भी पढ़ें - अपने राज्य / शहर की खबर अखबार से पहले पढ़ने के लिए विलक करे इस प्रतियोगिता में देशभर से विभिन्न राज्यों की टीमों भाग लेगी और प्रतिभाशाली खिलाड़ी अपने हुनर का प्रदर्शन करेंगे। आयोजन समिति के अनुसार, दौसा में होने वाला यह राष्ट्रीय स्तर का टूर्नामेंट स्थानीय खिलाड़ियों को भी बड़ा मंच प्रदान करेगा और जिले की खेल प्रतिभाओं को एकजुट होकर प्रदर्शन देगा।

शाहिद अफरीदी ने मोहसिन नकवी को दी सलाह, कहा- पीसीबी या गृह मंत्री पद में एक चुनें



नई दिल्ली, एजेंसी। एशियन क्रिकेट काउंसिल के अध्यक्ष मोहसिन नकवी विवादों में हैं। उन पर एशिया कप 2025 की विजेता भारतीय क्रिकेट टीम को खिताब नहीं सौंपने का आरोप है। भारतीय टीम द्वारा मोहसिन नकवी से एशिया कप का खिताब लेने से इनकार के बाद वह ट्रॉफी लेकर चले गए थे। उनके इस व्यवहार ने उन्हें विवादों में ला दिया है। इसी बीच पाकिस्तान क्रिकेट टीम के पूर्व कप्तान शाहिद अफरीदी ने मोहसिन नकवी को एक बड़ी सलाह दी है। एक रिपोर्ट से पाकिस्तान क्रिकेट बोर्ड (पीसीबी) के अध्यक्ष या पाकिस्तान के गृह मंत्री के पद में से एक पद छोड़ने की मांग की है। उनके अनुसार नकवी दोनों मोर्चों पर ठीक से काम नहीं कर पा रहे हैं। अफरीदी ने यह मांग रविवार को एशिया कप फाइनल के बाद की। अफरीदी ने कहा, नकवी साहब से मेरा अनुरोध था सलाह यह है कि आपके पास दो बहुत महत्वपूर्ण पद हैं, और ये बड़े काम हैं। इन्हें पूरा करने में समय लगता है। पीसीबी गृह मंत्रालय से बिल्कुल अलग है, इसलिए इसे अलग रखा जाना चाहिए। यह एक बड़ा फैसला होगा और इसे जल्द से जल्द लिया जाना चाहिए।

द्रोणाचार्य अवॉर्ड पाने वाली पहली महिला हॉकी कोच, जिन्होंने समाज से लड़कर देश को दिलाए मेडल

नई दिल्ली, एजेंसी। भारतीय महिला हॉकी टीम की पूर्व कप्तान प्रीतम सिवाच ने अपने शानदार खेल और नेतृत्व से देश का नाम रोशन किया है। उन्होंने भारत की महिला हॉकी टीम को चैंपियन बनाने में अहम भूमिका निभाई। प्रीतम सिवाच देश की पहली महिला हॉकी कोच हैं, जिन्हें द्रोणाचार्य अवॉर्ड से सम्मानित किया गया। जब प्रीतम 10वीं क्लास में थीं, तब परिवार चाहता था कि उनकी शादी हो जाए, लेकिन प्रीतम ने परिवार से कुछ समय मांगा। वह अपने सपनों की उड़ान भरना चाहती थीं। उन्होंने परिवार से ये तक

कह दिया कि अगर इतनी जल्दी शादी करवाई, तो वह घर से भाग जाएगी। ऐसे में उन्हें 2 साल की मोहलत मिल गई। साल 1990 में प्रीतम ने पहली बार राष्ट्रीय प्रतियोगिता में हिस्सा लेते हुए सर्वश्रेष्ठ खिलाड़ी का खिताब भी अपने नाम किया। साल 1992 में प्रीतम ने जूनियर एशिया कप में हिस्सा लिया। यह उनकी पहली अंतरराष्ट्रीय स्पर्धा थी। उन्हें अपने पहले ही अंतरराष्ट्रीय मुकाबले में बेस्ट प्लेयर का खिताब मिला। इसी साल प्रीतम ने रेलवे ज्वान कर लिया, जिसके बाद प्रीतम को खुद पर

विश्वास हो गया कि वह अब अपने सपनों को पूरा करने के लिए समाज से लड़ सकती हैं। हालांकि, कुछ वक्त बाद उनकी शादी हो गई। भले ही इसके बाद उन्हें सोनोपत जाना पड़ा, लेकिन पति और मायके से उन्हें भरपूर सपोर्ट मिला। प्रीतम ने 1998 में एशियाड में भारत की कमान संभालते हुए देश को रजत पदक दिलाया। इसके बाद साल 2002 में कॉमनवेल्थ गेम्स में भारत को गोल्ड मेडल दिलाने में प्रीतम की अहम भूमिका रही।



ग्रीत्स, रदरफोर्ड और वारिकन को क्रिकेट वेस्टइंडीज का अनुबंध मिला

नई दिल्ली, एजेंसी। क्रिकेट वेस्टइंडीज ने 2025-26 सीजन के लिए पुरुषों के अंतरराष्ट्रीय रेटेनर कॉन्ट्रैक्ट्स की सूची में तीन बदलाव किए हैं। जस्टिन ग्रीक्स, शेफेन रदरफोर्ड और जोमेल वारिकन को 15 सदस्यीय सूची में शामिल किया गया है। महिलाओं के अंतरराष्ट्रीय रेटेनर की सूची में, तेज गेंदबाज जैनिंलिया ग्लासगो और शॉनिशा हेक्टर को 13 खिलाड़ियों के साथ शामिल किया गया है, लेकिन शमिलिया कॉनेल, चेरी एन फ्रेजर, चेडियन नेशन और रशदा विलियम्स सूची में अपनी जगह नहीं बना सकीं। पुरुष खिलाड़ियों में शाई होप, शमर जोसेफ, ब्रैंडन किंग, अल्जारी जोसेफ, गुडाकेश मोती और जेडन सील्स को रेटेन किया गया है। वहीं महिलाओं की लिस्ट में हेली मैथ्यूज, स्टेफनी टेलर, डिर्ग्डा डॉटिन और शेमाइन कैपबेल शामिल हैं। इसके अलावा, 15 पुरुष और 14 महिला खिलाड़ियों को एकेडमी अनुबंध दिए गए हैं। वेस्टइंडीज पुरुष अनुबंध 2025-26 =

सीनियर पुरुष = एलिक अथानाजे, कीसी कार्टी, रोस्टन चेज, जस्टिन ग्रीक्स, शाई होप, अकील होसेन, अल्जारी जोसेफ, शमर जोसेफ, ब्रैंडन किंग, गुडाकेश मोती, रोवर्मेन पॉवेल, शेफेन रदरफोर्ड, जेडन सील्स, रोमारियो शेफर्ड, जोमेल वारिकन। स्टार्टर अनुबंध = ज्वेल एंड्रयू, जेडिया ब्लेड्स, जोहान लेयने। पुरुष एकेडमी = ऐकीम अगस्ट, रयान बंदू, जेडिया ब्लेड्स, रिवाल्डो क्लार्क, मार्वेद डिंडयाल, जियोवोटे डेपेंडजा, नाथन एडवर्ड, डेमेल एवलिन, अमारी गुडरिज, मबेकी जोसेफ, जोहान लेने, जिशान मोटार, केल्विन पिटमैन, रैनिको स्मिथ, कालोन टर्केट। वेस्टइंडीज महिला अनुबंध 2025-26 = सीनियर महिला = आलियाह अलीन, शेमाइन कैपबेल, डिर्ग्डा डॉटिन, अफी फलेजर, जानिलिया ग्लासगो, शॉनिशा हेक्टर, चिनेले हेनरी, जेदा जेम्स, किआना जोसेफ, हेली मैथ्यूज, अशिमनी मुनिसर, स्टेफनी टेलर, करिश्मा रामहैक। स्टार्टर अनुबंध = जहराजा क्लैक्सटन, रिलेना ग्रिमोंड। महिला एकेडमी = अबीगेल ब्राइस, असबी कॉलेंडर, नैजानी कंबरबैच, शबिका गजनबी, ब्रायना हरीचरन, त्रिशान होल्डर, जेनाबा जोसेफ, निया लिचमैन, समारा रामनाथ, अमृता रामटहल, सेलेना रॉस, शुनेले सांह, स्टेफी सोग्रोम, केट विल्मोट।

एशियाई एक्वेटिक्स चैंपियनशिप: श्रीहरि नटराज ने 100 मीटर फ्रीस्टाइल में कांस्य पदक जीता



अहमदाबाद, एजेंसी। वीर सावरकर स्पोर्ट्स कॉम्प्लेक्स, अहमदाबाद में चल रही 11वीं एशियाई एक्वेटिक्स चैंपियनशिप में पुरुषों की 100 मीटर फ्रीस्टाइल में श्रीहरि नटराज ने कांस्य पदक जीता। यह उनका पांचवा पदक था। बेनेडिक्टॉन ने पुरुषों की 50 मीटर बटरफ्लाई में रजत पदक जीतकर भारत के पदकों की कुल संख्या 9 कर दी। कांस्य पदक जीतने के बाद श्रीहरि ने कहा, इस साल मेरा सीजन अच्छा रहा है और मुझे लगता है कि मेरी ट्रेनिंग वाकई अच्छी चल रही है। मैं हीट में तेज था और जिस तरह से मेरी ट्रेनिंग चल रही थी, मुझे लगा था कि मैं यहां और भी तेज हो जाऊंगा। मुझे खुशी है कि मैं पोलिडिम पर पहुंचने में कामयाब रहा। पुरुषों की 50 मीटर बटरफ्लाई में, रोहित बी बेनेडिक्टॉन ने अच्छी शुरुआत की और 23.89 के समय के साथ रजत पदक जीता, कजाकिस्तान के आदिलबेक मुसिन से थोड़े से अंतर से पीछे रहे, जिन्होंने 23.74 के समय के साथ पहला स्थान हासिल किया। इस बीच, महिलाओं की 100 मीटर फ्रीस्टाइल स्पर्धा में, भारत की धिनिधि

देसिंधु और शशिधर रुजुला ने फाइनल में जगह बनाई, लेकिन शीर्ष आधे से आगे नहीं बढ़ सकीं और क्रमशः छठे और आठवें स्थान पर रहीं।

परिणाम	
पुरुष तैराकी	
400 मीटर फ्रीस्टाइल	
हाइबी जू (चीन) 3:04.29.29, हुई होआंग गुयेन (वियतनाम) 3:05.1.63, होए येंआन खियू (मलेशिया) 3:05.2.6, 100 मीटर फ्रीस्टाइल हाइयू वांग (चीन) 49.19, अली तामेर हसन (कतर) 49.46, श्रीहरि नटराज (भारत) 49.96	
200 मीटर व्यक्तिगत मेडले	
यिवेन शौ (चीन) 1:59.97, हसिन हाओ वांग (चीनी ताइपे) 2:01.05, हंग गुयेन ट्रान (वियतनाम) 2:02.71	
100 मीटर ब्रेस्टस्ट्रोक	
हैयांग किन (चीन) 59.07, थान बाओ फाम (वियतनाम) 1:01.08, यिक की लुई (हांगकांग) 1:01.89	
50 मीटर बटरफ्लाई	
आदिलबेक मुसिन (कजाकिस्तान) 23.74, रोहित बी बेनेडिक्टॉन (भारत) 23.89, मैक्सिम स्काजोवस्की (कजाकिस्तान) 23.90	
महिला तैराकी	
800 मीटर फ्रीस्टाइल	
हारुनो तानिमोतो (जापान) 8:47.48, थी माई टीएन वीओ (वियतनाम) 8:54.43, जियालियन कैडिस जीओ (हांगकांग) 9:02.82	
100 मीटर फ्रीस्टाइल	
मिंग्यु लुओ (चीन) 55.63, सुम यिंउ ली (हांगकांग) 55.92, थ्यू हिएन गुयेन (वियतनाम) 56.01	
200 मीटर व्यक्तिगत मेडले	
मन इशिकावा (जापान) 2:12.00, यानजुन झोउ (चीन) 2:15.30, थी माई टीएन वी (वियतनाम)	

ट्रॉफी हमारी है, हम ले लेंगे, बीसीसीआई ने मोहसिन नकवी की कार्यशैली पर कड़ी आपत्ति जताई

नई दिल्ली, एजेंसी। भारतीय क्रिकेट कंट्रोल बोर्ड ने एशिया कप फाइनल के बाद हुए विवाद और भारतीय टीम को ट्रॉफी न सौंपने के एसीसी अध्यक्ष मोहसिन नकवी के फैसले पर कड़ी आपत्ति जताई है। जानकारी के मुताबिक बैठक में बीसीसीआई का प्रतिनिधित्व करने वाले राजीव शुक्ला ने नकवी से कड़े सवाल पूछे। शुक्ला ने कथित तौर पर चर्चा के दौरान कहा, विजेता टीम को ट्रॉफी क्यों नहीं सौंपी गई? एसीसी ट्रॉफी किसी व्यक्ति की निजी संपत्ति नहीं है। बैठक में मोहसिन नकवी ने दावा किया कि एसीसी को कोई लिखित सूचना नहीं दी गई थी कि भारतीय टीम उनसे ट्रॉफी स्वीकार नहीं करेगी। सूत्रों के मुताबिक, नकवी ने बैठक के दौरान भारत टीम को एशिया कप जीत की बधाई भी नहीं दी। उन्होंने नेपाल और मंगोलिया को एसीसी में शामिल होने पर बधाई दी, लेकिन भारत का जिक्र नहीं किया। आईएनएस को मिली जानकारी के मुताबिक एशिया कप ट्रॉफी पर बीसीसीआई ने अपनी स्थिति स्पष्ट करते हुए कहा कि हमें ट्रॉफी सौंपी जानी चाहिए। जरूरत पड़ने पर हम इसे सीधे एसीसी कार्यालय से ले लेंगे। बैठक में एसीसी अध्यक्ष मोहसिन नकवी ने बीसीसीआई से ट्रॉफी मुद्दे पर बातचीत का प्रस्ताव दिया, जिसे बीसीसीआई की तरफ से

साफ इनकार कर दिया। भारतीय क्रिकेट कंट्रोल बोर्ड ने कहा कि कोई बातचीत नहीं होगी, ट्रॉफी हमारी है।

बीसीसीआई द्वारा कड़ी बार मांगे जाने के बाद भी नकवी ट्रॉफी सौंपने को तैयार नहीं हुए। मामले में भारतीय क्रिकेट कंट्रोल बोर्ड अब आईसीसी में



आधिकारिक शिकायत दर्ज कराने की तैयारी कर रहा है। मोहसिन नकवी एसीसी और पाकिस्तान क्रिकेट बोर्ड (पीसीबी) के अध्यक्ष होने के साथ-साथ पाकिस्तान के गृह मंत्री भी हैं। एशिया कप फाइनल में भारतीय टीम की पाकिस्तान पर जीत के बाद कप्तान सूर्यकुमार यादव ने मोहसिन नकवी से ट्रॉफी लेने से इनकार कर दिया था। लंबे इंतजार के बाद भारतीय टीम को सौंपने की जगह नकवी ट्रॉफी लेकर चले गए थे।

महिला वनडे विश्व कप : भारतीय टीम का विजयी आगाज, श्रीलंका को दी मात, बल्ले और गेंद से दीप्ति का कमाल



गुवाहाटी, एजेंसी। भारतीय महिला क्रिकेट टीम ने वनडे विश्व कप का आगाज जीत के साथ किया है। बरसापारा क्रिकेट स्टेडियम, गुवाहाटी में खेले गए महिला वनडे विश्व कप के उद्घाटन मैच में भारतीय टीम ने डकवर्थ लुईस (डीएलएस) नियम के आधार पर श्रीलंका को 59 रन से हरा दिया। भारतीय टीम की जीत की हीरो ऑलराउंडर दीप्ति शर्मा रहीं, जिन्होंने बल्ले और गेंद से कमाल का प्रदर्शन किया। भारत के लिए बल्ले से कमाल करने वाली दीप्ति शर्मा ने गेंद से भी शानदार प्रदर्शन किया। दीप्ति ने 10 ओवर में 54 रन देकर 3 विकेट लिए। स्नेह राणा और श्री चरणी ने 2-2 विकेट लिए। क्रांति गौड़, अमनजोत कौर, प्रतिका रावल ने 1-1 विकेट लिए। इससे पहले बल्लेबाजी करने उतरी भारतीय टीम की शुरुआत अच्छी नहीं रही। 14 के स्कोर पर स्मृति मंधाना के रूप में टीम को पहला झटका लगा। मंधाना 8 रन बनाकर आउट हुईं। इसके बाद ओपनर प्रतिका रावल और हरलीन देओल ने दूसरे विकेट के लिए 67 रन की साझेदारी की। रावल 59 गेंद पर 1 छक्का और 3 चौके की मदद से 37 रन बनाकर आउट हुईं।

देओल ने कप्तान हरमनप्रीत कौर के साथ तीसरे विकेट के लिए 39 रन जोड़े। टीम का स्कोर जब 120 था, हरलीन 64 गेंद पर 48 रन बनाकर आउट हुईं। हरमनप्रीत कौर 21, जबकि जेमिमा रोड्रिग्स शून्य पर आउट हुईं। त्रसा घोष भी 2 रन बनाकर आउट हो गईं। भारतीय टीम 27 ओवर में 124 रन बने 6 विकेट गंवाकर संघर्ष कर रही थी। दीप्ति शर्मा और अमनजोत कौर ने सातवें विकेट के लिए 103 रन की साझेदारी कर टीम को मुश्किल से निकाला। अमनजोत कौर ने वनडे करियर का पहला अर्धशतक लगाया। वह 56 गेंद पर 1 छक्का और 5 चौके की मदद से 57 रन बनाकर आउट हुईं। आठवें विकेट के लिए दीप्ति शर्मा और स्नेह राणा के बीच 21 गेंद पर 42 रन की साझेदारी हुई। दीप्ति शर्मा पारी की आठवीं गेंद पर 53 रन बनाकर आउट हुईं। 53 गेंदों पर खेली इस अहम पारी में उन्होंने 3 चौके लगाए। स्नेह राणा 15 गेंद पर 2 छक्के और 2 चौके की मदद से 28 रन बनाकर नाबाद रहीं। भारतीय टीम ने 47 ओवर में 8 विकेट पर 269 रन बनाए। बारिश की वजह से मैच 50 की जगह 47 ओवर का खेला गया था।

